

# भरतपुर के चार शार्पशूटर अजमेर में गिरफ्तार, हथियार बरामद

## राजनीतिज्ञ, व्यापारी और एक हिस्ट्रीशीटर की हत्या की थी साजिश

अजमेर, (कासं)। अजमेर जिला पुलिस ने शहर में बड़ी बरदात को अंजाम देने आए भरतपुर के चार शार्पशूटरों को घटना घटित होने से पहले ही पकड़ लिया। आरोपितों के कब्जे से पुलिस ने सात पिस्टल, 14 मैगजीन और 82 जिंदा कारतूस बरामद किए हैं। सभी आरोपी यहां एक राजनेता, प्रतिष्ठित व्यापारी व अलवरगोट पुलिस थाने के हिस्ट्रीशीटर संजय मीणा की हत्या करने के इरादे से आए थे।

जिला पुलिस अधीक्षक के चूना राम जाट के अनुसार पकड़े गए आरोपितों में भरतपुर निवासी कपिल कुमार, विजय उर्फ विकी उर्फ पंडित, सौरभ और अभिषेक शामिल हैं। इनके कब्जे से 7 पिस्टल मय मैगजीन भरी हुई, मय अतिरिक्त मैगजीन भरी हुई, कुल 82 कारतूस बरामद किए गए। पुलिस अधीक्षक ने प्रेस वार्ता में बताया कि पूर्व में संजय मीणा के साथियों द्वारा धर्मन्त्र चौधरी की हत्या की साजिश रचकर हत्या को अंजाम दिया था, जिस पर धर्मन्त्र चौधरी के भतीजे वरुण चौधरी द्वारा उक्त घटना से संबंधित व्यक्तियों से बदला लेने के लिए उनकी हत्या कर आमजन में भय कारित करवाने की



पुलिस गिरफ्तार में आरोपी शार्पशूटर व बरामद पिस्टल और कारतूस।

साजिश वरुण चौधरी व आकाश सोनी द्वारा रची गई एवं अक्त घटना को अंजाम देने के लिए भरपुर से चारों शूटरों को बुलाकर यहां अमन दिवाकर उर्फ पंडित व आकाश सोनी के सहयोग से कुंदन नगर अजमेर में किराए के मकान में उधरया गया। यह शहर के प्रतिष्ठित

व्यापारी, राजनीतिज्ञ व संजय मीणा की रेकी कर रहे थे। मौका मिलते ही एक दो दिन में अपने सहयोगियों के सहयोग से उक्त चारों शूटर इनकी हत्या करने के प्रयास में थे। जिनको समय रहते पकड़ लिया गया।

एसपी जाट ने बताया कि पकड़े गए

चारों आरोपी शार्प शूटर थे व यहां राजनीतिक, बिजनेसमैन व हिस्ट्रीशीटर की हत्या करने के लिए भरतपुर से आए थे। पूरे घटनाक्रम के मास्टर माइंड वरुण चौधरी व आकाश सोनी हैं। एसपी जाट ने बताया कि पकड़े गए आरोपियों को इस काम के लिए 10 लाख देना तय

हुआ था। आकाश पुलिस गिरफ्त में है, लेकिन वरुण पुलिस गिरफ्त से बाहर है। पुलिस चारों से पूछताछ में जुटी है। पुलिस ने राजनीतिज्ञ व बिजनेसमैन के नाम का खुलासा नहीं किया है।

एसपी जाट ने बताया कि पुलिस पूछताछ में सामने आया कि पूर्व में संजय मीणा के साथियों ने साजिश रचकर धर्मन्त्र चौधरी की हत्या को अंजाम दिया था, जिस पर धर्मन्त्र चौधरी के भतीजे वरुण चौधरी ने बदला लेने के लिए उनकी हत्या कर आमजन में भय पैदा करना चाहा था। वर्तमान में संजय मीणा अजमेर में निवास कर रहा है। जिसकी हत्या करवाने की साजिश वरुण चौधरी व आकाश सोनी द्वारा रची गई। घटना को अंजाम देने के लिए भरतपुर से चार शूटर बुलाए। उनको अमन दिवाकर उर्फ पंडित व आकाश सोनी के सहयोग से कुंदन नगर अजमेर में ठहराया। चारों शहर के एक प्रतिष्ठित व्यापारी व राजनिष्ठ व संजय मीणा की रेकी कर रहे थे और मौका मिलते ही एक दो दिन में ही अपने सहयोगियों के सहयोग से हत्या करने के प्रयास में थे। पुलिस ने बारदात से पहले ही चारों आरोपियों को गिरफ्तार कर लिया है।

# चलती स्लीपर बस में लगी आग, कोई हताहत नहीं

## सवारियों का सामान जलकर राख, पुलिस ने दमकल की मदद से बुझाई आग



बस में लगी भीषण आग।

कोटपुतली, (निर्सं)। कस्बे के दिल्ली-जयपुर नेशनल हाईवे पर स्थित निकटवर्ती ग्राम मोहलाहड़ा के समीप बीती रात उस वक्त अफरा-तफरी मच गई, जब एक चलती स्लीपर बस में अचानक आग लग गई। आग की भनक लगते ही सवारियों में चीख-पुकार मच गई।

इधर चालक-परिचालक ने सूझबूझ का परिचय देते हुए तुरंत बस को साइड में रोककर सवारियों को नीचे उतारा कर सवारियों को तो जान बचा

दी किन्तु इस दौरान सवारियों का सामान पूरी तरह जल कर राख हो गया। आग इतनी विकराल हो गई थी कि देखते ही देखते आग की लपटों ने बस को चारों ओर से अपने आगोश में ले लिया।

इधर घटना की सूचना पर पहुंची पुलिस ने दमकल की सहायता से आग पर काबू पाया। सवारियों से भरी स्लीपर बस दिल्ली से अजमेर जा रही थी। शुक्रवार की रात करीब 2.30 बजे मोलाहड़ा गांव के पास पहुंचते ही

अचानक बस से धुआं उठने लगा। हाईवे पर चल रहे अन्य वाहन चालकों में इसकी सूचना बस चालक को दी। घटना के दौरान बस में सवार अधिकांश यात्री नींद में थे। घटना के दौरान काफी देर तक हाईवे पर आवामन बाधित रहा। हालांकि पुलिस ने बस को साइड में करवाकर हाईवे पर आवामन सुचारु करवाया और दूसरी बस बुलवाकर सवारियों को उनके गंतव्य के लिए रवाना किया।

# दो लुटेरे गिरफ्तार

## सात दिन पहले इंडियन बैंक में डकैती डाली थी



जिला पुलिस स्पेशल टीम व मदनगंज थाना पुलिस ने डकैतों को गिरफ्तार किया।

मदनगंज-किशनगढ़, (निर्सं)। जिला पुलिस स्पेशल टीम व मदनगंज थाना पुलिस ने संयुक्त कार्यवाही करते हुए सात दिन पहले इंडियन बैंक में हथियार की नोक पर डकैती डालकर नगदी लूटकर फरारी काट रहे डकैतों को गिरफ्तार किया। कर्ज चुकाने के लिये दिनदहाड़े बैंक में डकैती डालने वाले गुनहगारों में गांव काजीपुरा (गंज) अजमेर निवासी प्रेमसिंह (27) पुत्र मदनसिंह रावत व बापुनगर सुंदर विलास अजमेर निवासी कमलेश (26) पुत्र रामचंद्र वैष्णव शामिल हैं।

पुलिस अधीक्षक चूना राम जाट ने बताया कि विगत सात अक्टूबर को दोपहर करीब सवा तीन बजे दो नकाबपोश बदमाश खोड़ा गणेश रोड स्थित इंडियन बैंक में घुस गये और मैनेजर सहित स्टॉफ को पिस्टल की नोक पर बंदी बनाकर 40 लाख रुपये की मांग की थी। साथ ही बैंक को डाइनामाईट विस्फोट से उड़ाने की धमकी देकर मैनेजर से कहा लॉकर

■ कर्ज चुकाने के लिये हथियार की नोक पर सात दिन पहले पौने चार लाख रुपये लूटे थे

■ बैंक को डाइनामाईट से उड़ाने की धमकी देकर मैनेजर से 40 लाख रुपये मांगे थे

जिला स्पेशल टीम के अफसरों व जवानों को शामिल किया गया। विशेष टीम ने घटनास्थल का दौरा कर हर पहलू की बारीकी से पड़ताल कर कई सीसीटीवी कैमरों को खंगालकर जांच के दायरे में ले लिया। इस बीच फुटेज में दोनों बदमाशों का हुलिया नजर आने के बाद इनको धरदबोचा बताया जाता है कि शुरूआती दौर में दोनों अपने आपको बेगुनाह बताकर पुलिस को गुमराह करते रहे, किंतु कड़ी पूछताछ के पश्चात इन्होंने गुनाह में संलिप्तता स्वीकार कर कहा कर्ज चुकाने के लिये रास्ता अख्तियार करना पड़ा। पुलिस टीम में मदनगंज थाना इंचार्ज धनश्याम सिंह, सब इंस्पेक्टर विक्रम सेरावत, जौतेन्द्र सिंह दुर्गा सिंह सीताराम चौधरी, दातार चौधरी, रामराम चौधरी की अलावा जिला स्पेशल टीम से हैड का. देवेन्द्र सिंह, आशीष गहलोत, अभयसिंह, राजाराम, सीताराम काला, करतार शामिल रहे।

# मृत गायों को लेकर आक्रोश

दूध, (निर्सं)। मालपुर रोड पर एक खाली पड़े मैदान में मृत मिली गायों को लेकर गोशाला समिति सदस्यों व भाजपा कार्यकर्ताओं ने आक्रोश जताकर प्रशासन से मृत गायों को पोस्टमार्टम कराने की मांग की है। भाजपा मण्डल महामंत्री अवधेश शर्मा, पार्षद पुरूषोत्तम स्वामी ने बताया कि गायों के मृत पड़े होने की सूचना के बाद वहां कार्यकर्ता पहुंचे तो पाया कि गायों की मौत अशुभित् पदार्थ खाने से हुई है। तहसीलदार कमलेश गौतम, पटवारी हंसराज चौधरी, पशुपालन विभाग से अजय मीणा कम्पाउंडर ने पहुंचकर जानकारी ली। मौके पर युवा मोर्चा के अध्यक्ष के.वी सिंह, गोशाला समिति के योगेश पारीक, जौतु जादम, विशाल पारीक सहित कार्यकर्ता मौजूद रहे। प्रशासन से मृत गायों का पोस्टमार्टम कराने की मांग की गई। तहसीलदार कमलेश गौतम का कहना है कि गायों की मौत बीमारी से हुई है। पशु चिकित्सा के कम्पाउंडर अजय मीणा का कहना है कि गायों की मौत दो दिन पूर्व हो चुकी थी।

# तीन लाख की शराब व कार जब्त, महिला व पुरुष गिरफ्तार



मनोहरपुर थाना पुलिस ने एक युवक को गिरफ्तार किया।

आ रही है जिसमें अवैध हरियाणा निर्मित अंग्रेजी शराब भरी होने की सम्भावना है आदि इतला पर दिल्ली से जयपुर जाने वाली रोड पर बिजली ग्रेड मनोहरपुर

टोल प्लाजा के पास नाकाबन्दी की। जहां दिल्ली की तरफ से आने वाले वाहनों को चैक किया गया व मुताबिक इतला के एक वरना कार को रुकवाया और चैक

किया गया तो कार में चालक के बगल वाली सीट पर एक महिला बैठी थी। कार संदिग्ध होने पर कार चालक द्वारा कार में भरे सामान के बारे में जानकारी करने पर चालक द्वारा संतोष जनक जबाब नहीं देने पर कार की तलाशी की गई तो कार की डिग्री में अवैध अंग्रेजी (स्कोच) ब्राण्डेड शराब की 120 बोतलों को छुपा रखी थी।

इस तरह मुल्जमान द्वारा कार में अवैध अंग्रेजी शराब का परिवहन करने पर अभियोग धारा 19 / 54 आबकारी अधिनियम दर्ज किया। शराब तस्करी द्वारा पुलिस से बचने के लिये महिला को कार में साथ बैठाकर शराब की तस्करी की जा रही है। मुल्जमान से अनुसंधान के बाद शराब तस्करी में संलिप्त गिरोह के खुलासा होने की सम्भावना है।

# कांग्रेस फिर से डॉ. चन्द्रभान पर दांव खेलने की तैयारी में

मालपुरा, (निर्सं)। सामान्य वर्ग के लिए आरक्षित व जाट बाहुल्य मालपुरा विधानसभा सीट से बीते 30 साल से हार का सामना कर रही कांग्रेस पार्टी यहां स्थानीय की मांग को दर किनार कर राजनैतिक जीवक के दायरे में ले लिया। इस बीच फुटेज में दोनों बदमाशों का हुलिया नजर आने के बाद इनको धरदबोचा बताया जाता है कि शुरूआती दौर में दोनों अपने आपको बेगुनाह बताकर पुलिस को गुमराह करते रहे, किंतु कड़ी पूछताछ के पश्चात इन्होंने गुनाह में संलिप्तता स्वीकार कर कहा कर्ज चुकाने के लिये रास्ता अख्तियार करना पड़ा। पुलिस टीम में मदनगंज थाना इंचार्ज धनश्याम सिंह, सब इंस्पेक्टर विक्रम सेरावत, जौतेन्द्र सिंह दुर्गा सिंह सीताराम चौधरी, दातार चौधरी, रामराम चौधरी की अलावा जिला स्पेशल टीम से हैड का. देवेन्द्र सिंह, आशीष गहलोत, अभयसिंह, राजाराम, सीताराम काला, करतार शामिल रहे।

मालपुरा विधानसभा के राजनैतिक इतिहास के आंकड़ों पर नजर डाले तो दामोदर लाल व्यास व डॉ. सुरेन्द्र व्यास ने 7 बार चुनाव जीत कांग्रेस पार्टी का

ईकबाल बुलन्द रखा। वर्ष 1998 में कांग्रेस आलाकमान ने मुख्यमंत्री अशोक गहलोत के इशारे पर स्थानीय व सामान्य वर्ग के मुद्दे को दर किनार कर बाहरी को प्रत्याशी बनाये जाने के साथ ही मालपुरा से कांग्रेस पार्टी की हार का क्रम शुरू हुआ जो कि 30 साल से चला आ रहा है। प्रदेश की अशोक गहलोत सरकार में 19 नवीन जिलों की घोषणा में मालपुरा को शामिल नहीं करने के बाद शुरू हुए जनआंदोलन के बाद चुनाव आचार संहिता से महज दो दिन पूर्व मालपुरा को जिला बनाने की सार्वजनिक मंच से घोषणा कर अपने उद्बोधन में डॉ. चन्द्रभान का नाम बा-बार लेने के बाद मालपुरा से अचानक दावेदारों की सूची में चन्द्रभान का नाम शामिल हो गया।

सूत्रों की माने तो गहलोत सरकार सहित एआईसीसी व पीसीसी द्वारा करवाये गये तीन सर्वे में चन्द्रभान का नाम शामिल नहीं होने के बावजूद चन्द्रभान का नाम मालपुरा प्रत्याशी के रूप में तीव्र गति से सामने आ गया। मालपुरा के जनआंदोलन के बीच मुख्यमंत्री ने एनकर पर मालपुरा को जिला बनाने की घोषणा कर तीस साल से हार रही कांग्रेस को मालपुरा से जीत का खाब देखते हुए चन्द्रभान का नाम कांग्रेस प्रत्याशी के रूप में सुर्खियों में ला दिया। बीते दिन मालपुरा पहुंचे डॉ. चन्द्रभान को कांग्रेस कार्यकर्ताओं के साथ-साथ आमजन की नाराजगी तथा जगह-जगह लगे चन्द्रभान जी वापस जाओ जैसे विरोध का सामना करना पड़ा।

# लोहे के सरिये से वार कर युवक की हत्या

बॉली, (निर्सं)। सवाई माधोपुर के चौथ का बरवाड़ा थाना अंतर्गत अभयपुरा गांव के एक युवक की कई लोगों ने मिलकर सरिया का वार कर हत्या कर दी।

अभयपुरा गांव का निवासी रामअवतार गुर्जर उम्र 40 वर्ष शिवाड़ से अपने गांव जा रहा था। इसी दौरान एंजर निवासी दौलतराम, कालुराम व मनराज मीणा ट्रैक्टर टूली लेकर आए और एक राय होकर आपसी विवाद करने के बाद युवक पर सरिया से सर पर वार कर दिया। इन लोगों में किसी लड़की के फोटो को लेकर आपसी विवाद था। युवक के अचेत हो जाने पर ग्रामीण व परिजन उसे लेकर शिवाड़ चिकित्सालय पहुंचे जहां चिकित्सकों ने युवक को मृत घोषित कर दिया। युवक की मृत्यु के मौत की सूचना सुनकर

ग्रामीण व परिजनों ने चिकित्सालय के बाहर हंगामा खड़ा कर दिया एवं शव लेने से इनकार कर दिया।

सूचना पाकर चौथ का बरवाड़ा थाना प्रभारी टीनू सोगरवाल व प्रशासनिक अधिकारी मौके पर पहुंचे एवं परिजनों व ग्रामीणों को समझाने का प्रयास किया। काफी समझाने के बाद परिजन मृतक के परिवार के एक सदस्य को संविदा पर नौकरी देने व अन्य मांगों पर अड़े रहे। आखिरकार परिजनों से समझौता हो जाने के बाद शव पोस्टमार्टम के बाद परिजनों के सुपुर्द कर दिया। पुलिस ने इस मामले में आरोपी दौलत राम व कालुराम मीणा निवासी एंजर को हिरासत में लिया है। जबकि मृतक के भतीजे का कहना है कि इसमें अनेकों लोग मौजूद थे।

# बीस हजार किमी. पीछा कर एक किलो सोना चुराकर ले जाने वाली बागरिया गैंग पकड़ी

## खरीदादार सहित पांच गिरफ्तार, जातुरु बनकर आए थे

जोधपुर, (कासं)। शहर के प्रतापनगर थाने से आगे कमला नेहरू नगर में 12 सितंबर को एक मकान में संध लगाकर एक किलो सोना, तीन किलो चांदी और नगदी चोरी के प्रकरण का पुलिस ने खुलासा करते हुए बागरिया गैंग को पकड़ा है। चार लोग गिरफ्तार करने के साथ पांचवां आरोपी माल खरीदादार भी हाथ लगा है। आरोपी रामदेवरा मेला में जातुरु बनकर आए और सूने मकान में संध लगा गए थे। पुलिस ने अथक परिश्रम के बाद गैंग का खुलासा कर दिया। प्रकरण को खोलने के लिए पुलिस ने 15 सौ से ज्यादा कैमरों को खंगाला। पुलिस की दो टीमों ने बीस हजार किलोमीटर तक कमाका पीछा किया तब जाकर कहीं कामयाबी मिली है। पुलिस उपायुक्त पश्चिम गौरव यादव ने बताया कि प्रतापनगर थाना

क्षेत्र के डी-29 कमला नेहरू नगर निवासी कारोबारी राजेश जांगिड़ के मकान में गत 12 सितंबर को अज्ञात चोरों ने संध लगाकर वहां से एक किलो सोना, तीन किलो चांदी के साथ नगदी पर हाथ साफ कर गए थे। मामला पकड़ने के बाद पुलिस ने चोरों का पता लगाने के लिए पुलिस की अलग अलग टीमों का गठन किया गया। बाद में पता लगा कि ब्यावर की बागरिया गैंग का इसमें हाथ हो सकता है, इस पर पुलिस ने गहन पड़ताल करते हुए गैंग को पकड़ा है।

डीसीपी वेस्ट यादव ने बताया कि पुलिस की टीमों ने पीछा करते हुए बागरिया गैंग के ब्यावर के बिजयनगर रिजो शान्ती कॉलोनी निवासी गोपाल पुत्र गोकुल बागरिया, धर्मराज उर्फ धर्मा पुत्र मोहन बागरिया, मोहन पुत्र रूधानाथ बागरिया और गोपाल पुत्र

■ एक मकान में संध लगाकर एक किलो सोना, तीन किलो चांदी और नगदी चोरी का मामला

मगना बागरिया को पकड़ा गया है। इनके साथ ही माल खरीदने वाले भीलवाड़ा के रायला थानान्तर्गत ओझा मोहल्ला निवासी विनोद उर्फ गोविंद पुत्र भगवती लाल को भी गिरफ्तार कर लिया गया। इनसे अब माल बरामदगी के प्रयास किए जा रहे हैं। एसीपी प्रतापनगर अशोक आंजणने बताया कि आरोपी जातुरुओं की आड़ में आते थे। यह लाल अपनी बाइक्स पर झंडी लगाकर जातुरुओं की भीड़ में शामिल हो जाते और दिन में रेकी करते थे। दो तीन

साथी सूने मकान में प्रवेश करते फिर दो तीन साथी दूर बाइक लेकर खड़े रहते और वारदात के बाद फरार हो जाते थे। थानाधिकारी भूटाराम ने बताया कि बागरिया गैंग के यह लोग इतने शांति है कि वारदात से पहले अपने मोबाइल परिवार के सदस्य को देते थे, ताकि वे पकड़े नहीं जाएं। वारदात के तीन चार दिन बाद मोबाइल वापस परिवार से ले लेते। यह लोग बाइक पर ही अपने कपड़े बदल देते हैं। चोरी की घटना के समय यह सूने मकान में पीछे की खिड़की निकाल कर प्रवेश करते या फिर छत ऊपरवाले रास्ते से घुसते थे। अब तक की पूछताछ में पता लगा कि इन लोगों द्वारा जोधपुर के अलावा पाली, उदयपुर में भी चोरी, लूट नकबजनी की वारदातों को अंजाम दिया गया है। इसमें आरोपी गोपाल के

खिलाफ जोधपुर, पाली उदयपुर में पहले से ही नकबजनी चोरी के प्रकरण सामने आ रहे हैं। बिजय नगर ब्यावर में हत्या मारपीट के छह प्रकरण दर्ज हैं। जबकि धर्मराज उर्फ धर्मा के खिलाफ चोरी, मारपीट और हत्या सहित सात प्रकरण दर्ज हैं। मोहन के खिलाफ मारपीट के दो प्रकरण दर्ज हैं। विनोद उर्फ गोविंद के खिलाफ चोरी का माल खरीदने के पांच प्रकरण सामने आ चुके हैं। गैंग को पकड़ने के लिए पुलिस की टीमों बिजय नगर, गुलाबपुरा, शाहपुरा भीलवाड़ा, भिनाय, फुलियाकल्ला, रायला, नोमच, रतलाम, उज्जैन, मंदसौर, उदयपुर में कैप किया गया। पूर्व चालानसुदा बागरिया गैंग के सदस्यों से पूछताछ की गई। पूछताछ के बाद उक्त चारों बदमाश पुलिस के हाथ लग पाए।

# दो मंदिरों के ताले तोड़ चांदी के आभूषण चोरी

शाहपुरा, (निर्सं)। शाहपुरा के तहनालगेट पर स्थित नगर की शक्तिपीठ विज्ञानस माता मंदिर में शनिवार को दर्शनार्थी अल सुबह दर्शन करने पहुंचे। जहां निज मंदिर व परिसर के एक कमरे का ताले टूटे हुए तथा सामान बिखरा हुआ देख दंग रह गए। पुजारी नंदलाल कहार व हीरालाल गुर्जर की सूचना पर पुलिस मौके पर पहुंची। पुलिस अभी घटना स्थल का मुआयना कर ही रही थी कि तहनालगेट पर स्थित रामदेव मंदिर के भी ताले टूटे देख पुजारी राकेश बैवा दौड़ता हुआ पुलिस के पास पहुंचा। पुलिस ने दोनों मंदिरों में हुई चोरी की घटना का जायजा लिया। दोनों पुजारियों की रिपोर्ट के अनुसार माताजी व रामदेव मंदिर से चांदी के मुकुट व चांदी के छत्र चोरी होना बताया गया है। पुलिस को दो रिपोर्ट में व वहां उपस्थित श्रद्धालुओं ने पुलिस को बताया कि नशेदियों ने इन खुले परिसर वाले मंदिरों को नशे का अड्डा बना रखा है। रात्रि में शराबी 12 बजे तक उत्पात मचाते हुए मंदिर परिसर में रात बिताते वाले लकवे के पीड़ितों व उनके परिजनों



पुलिस ने मौके पर पहुंचकर घटना स्थल का मुआयना किया।

को परेशान करते हैं। विरोध करने पर उनके साथ मारपीट की जाती है। साथ ही रातभर समेकची (नशेड़ी) मंदिर परिसर व तालाब पर नशा करते हैं अपनी को पूरा करने के लिए इन चोरी की घटनाओं को अंजाम देते हैं। चोरों के निशाने पर धार्मिक स्थल - इन दिनों चोरों ने धार्मिक स्थलों को टारगेट पर रखते हुए ऐसी घटनाओं

को अंजाम दे रहे हैं। इसी क्षेत्र तहनालगेट रेशर बस्ती में स्थित तेजाजी के मंदिर, गोगाकुंड बालाजी मंदिर, तालाब की बगीची हनुमान मंदिर में 3 माह के अंदर चोरी की वारदातें हुईं। गत माह रामदेव मंदिर परिसर में एक ईमिंत्र की दुकान के ताले तोड़ सारे सामान ले जाने का मामला भी दर्ज हुआ। आज तक इन चोरियों का खुलासा पुलिस नहीं कर पाई।